



धर्मप्रांतीय उपासना आयोग, वसई

सामान्यकाळातील सहावा रविवार – १२ फेब्रुवारी २०२३

विश्वासू लोकांच्या प्रार्थना

धर्मगुरु : माझ्या वंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झरा अग्निल जगाला खुला करण्यासाठी आपण आपल्या परमेश्वर पित्याकडे याचना करू या .

प्रतिसाद : प्रभो, आमची प्रार्थना ऐक .

१. आपले पोप फळान्सिस, आर्चबिशप फेलिक्स, धर्मगुरु व वतस्थ ह्यांना ख्रिस्ताच्या प्रकाशात चालण्यासाठी परमेश्वराची कृपा व चांगल्या आरोग्याची देणगी लाभावी म्हणून आपण प्रार्थना करू या .
२. आपल्या राजकीय नेत्यांनी व अधिकार्यांनी देशातील कालबाह्य इलेल्या सर्व कायद्यावर पुर्णविचार करून सामान्य नागरिकाच्या सोयीसाठी परिपूर्ण असे नवीन कायदे करावेत म्हणून आपण प्रार्थना करू या .
३. आजच्या शुभवर्तमानात प्रभू म्हणतात की ते नियमशास्त्र रद्द करण्यासाठी नाही तर परिपूर्ण करण्यासाठी जगत आले होते . ख्रिस्ती जीवन जगत असताना ख्रिस्तसभेने आणि संविधानाने घालून दिलेल्या नीतीनियमांचे पालन करून आपले जीवन अधिक संपन्न व्हावे म्हणून आपण प्रार्थना करू या .
४. आपण पात्र नसतानाही परमेश्वर आपल्यावर अनेक मार्गानि जवावदारीची कामे सोपवीत असतो आणि ती कामं पूर्ण करीत असताना आपले जीवन सर्वस्वी बदलून जाते . प्रभूच्या ह्या औदार्यावर आपल्याला पूर्ण पणे विसंबून राहता यावे म्हणून आपण प्रार्थना करू या .
५. प्रभूच्या सामर्थ्यशाली कृपेचा स्पर्श गरीब, निराश्रित व निराधार लोकांना घडावा, उद्या / आज विवाहबद्ध होणा-या वधूवरांवर परमेश्वराचा आशीर्वाद यावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

धर्मगुरु : हे सर्वसमर्थ पित्या, तुझ्या लोकांच्या प्रार्थना ऐक . तुझ्या प्रेरणेमुळे श्रद्धेने आम्ही तुझ्याकडे प्रार्थना करतो त्यांचा तू स्वीकार कर . ही प्रार्थना आमच्या प्रभूख्रिस्ताद्वारे करतो .